

Мийнет ветеранына «Ардақлы нураный» көкирек белгиси тапсырылды

Ишки ислер уйымларында көп жыл пидайылық пенен хызмет еткен хәм бир неше шәкиртлер таярлап шығарған тараў ветеранлары бүгин хұрмет-иззетте. Мине усындай инсанлардың бири Жаңабай Шылманов быйыл 80 жасқа толмақта.

Image not found or type unknown



Елимизде тынышлықты, турақлылық хәм жәмийетлик тәртипти тәмийинлеўдеги көп жыллық хызметлери, жасларды ана Ұатанға садықлық руўхында тәрбиялаў, жоқары маман кадрларды таярлаў ислерине қосқан мүнәсип үлеслери хәмде жәмийетлик-сиясий турмыстағы белсендилиги ушын, сондай-ақ, 80 жасқа толыўы мүнәсибети менен мийнет ветераны Ж.Шылманов Қарақалпақстан Республикасы Жоқарғы Кеңеси Президиумының қарары менен «Ардақлы нураный» көкирек белгиси менен сыйлықланды.

Усы мүнәсибет пенен 16-ноябрь күни Қарақалпақстан Республикасы Жоқарғы Кеңесиниң Баслығы М.Камалов нураный атамыздың шаңарағында болып, оны қутлы 80 жасы менен қызғын қутлықлап, «Ардақлы нураный» көкирек белгисин хәмде саўғаларды тапсырды.

Соның менен бирге, Ишки ислер министрлигиниң шыпакерлери тәрәпинен нураный атамыздың саламатлығы көриктен өткерилди.

Қарақалпақстан Республикасы Жоқарғы Кеңесиниң баспасөз хызмети